

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1482/17 - 2007 ජනවාරි 31 වැනි දින - 2007.01.31
1482/17 ஆம் இலக்கம் - 2007 ஆம் ஆண்டு சனவரி மாதம் 31 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கை நில அளவையாளர்கள் சேவைப் பிரமாணங்கள்

2006.02.27 ஆந் திகதிய 1434/5 ஆம் இலக்க, இலங்கைச் சனநாயக சோசலிசக் குடியரசின் அதிவிசேட வர்த்தமானியில் வெளிவந்த இலங்கை நிலஅளவையாளர்கள் சேவைப் பிரமாணங்களின் பந்திகள் 13:1 (III) மற்றும் 13.3 ஆகியவற்றைத் திருத்துவதற்கான அங்கீகாரத்தை அரசாங்க சேவை ஆணைக்குழு வழங்கியுள்ளதென இத்தால் அறிவிக்கப்பட்டுள்ளது.

செயலாளர்,
அரசாங்க சேவை ஆணைக்குழு.

2006.12.08.

திருத்தங்கள்

13.1 (III)

அங்கீகரிக்கப்பட்ட பல்கலைக்கழகமொன்று அல்லது பல்கலைக்கழக மானிய ஆணைக்குழுவினால் அங்கீகரிக்கப்பட்ட நிறுவனம் ஒன்றிலிருந்து நிலஅளவை விஞ்ஞானத்தில் விஞ்ஞானமானிப்பட்டத்தையோ அல்லது பௌதீக விஞ்ஞானத்தில் (கணிதம் ஒரு பாடமாக) முதலாவது/இரண்டாவது வகுப்பு (சிறப்பு) உடன் விஞ்ஞானமானிப்பட்டத்தையோ பெற்றிருத்தல் வேண்டும்.

13.3 நியமனங்களின் எண்ணிக்கை:

இலங்கை நிலஅளவையாளர்கள் சேவையில் நிலஅளவையாளர்களின் மொத்த ஊழியர் கோப்பும், பயிலுனர் நிலஅளவையாளர்களின் தொகையும் சேர்ந்து, 850 உத்தியோகத்தர் இலக்கை மிஞ்சாத வகையில் பயிலுனர் நிலஅளவையாளர்களின் நியமனம் மேற்கொள்ளப்படும். பயிலுனர் நிலஅளவையாளர்கள் ஊழியர் கோப்பில் உள்ள வெற்றிடங்களில் 90% வீதம் முன்கூறப்பட்ட தகைமைகள் உள்ளவர்களிடமிருந்து போட்டிப்பரீட்சை மூலம் நிரப்பப்படும். இந்த விகிதாசாரத் தொகையில் 10% விகிதமான வெற்றிடங்கள் பௌதீக விஞ்ஞானத்தில் (கணிதம் ஒரு பாடமாக) விஞ்ஞானமானி சிறப்புப் பட்டத்தை உடையவர்களிடமிருந்தும் மிகுதித்தொகை நிலஅளவை விஞ்ஞானத்தில் விஞ்ஞானமானிப் பட்டத்தை உடையவர்களிடமிருந்தும் நிரப்பப்படும். இந்த வெற்றிடங்களை நிரப்புவதற்கு நிலஅளவையியல் விஞ்ஞானப் பட்டதாரிகளின் எண்ணிக்கை போதுமானதாக இல்லாத பட்சத்தில் அதனால் ஏற்படும் வெற்றிடங்கள் பௌதீக விஞ்ஞானத்தில் (கணிதம் ஒரு பாடமாக) விஞ்ஞானமானிப் பட்டத்தை உடைய விண்ணப்பதாரிகளிடமிருந்து நிரப்பப்படும். இதேபோன்று இந்த வெற்றிடங்களை நிரப்புவதற்கு பௌதீக விஞ்ஞானப் (கணிதம் ஒரு பாடமாக) பட்டதாரிகளின் எண்ணிக்கை போதுமானதாக இல்லாத பட்சத்தில் இதனால் ஏற்படும் வெற்றிடங்களை நிலஅளவை விஞ்ஞானத்தில் பட்டம்பெற்ற விண்ணப்பதாரிகளிடமிருந்து நிரப்ப முடியும்.

நிலஅளவைத் திணைக்களத்தில் பதவி உயர்வு பெறும் வாய்ப்பாக மேலே குறித்துரைக்கப்பட்ட தகைமைகளையுடைய ஏனைய தொழில்நுட்ப சேவைகளைச் சேர்ந்த உத்தியோகத்தர்களைக் கொண்டு, நேர்முகப் பரீட்சை மூலம் ஒட்டு மொத்த நியமனங்களில் மிகுதி வெற்றிடங்களை (10%) நிரப்பிக்கொள்ள முடியும். ஆயினும் இவர்களுக்கென ஒதுக்கப்பட்ட வெற்றிடங்களின் எண்ணிக்கையை நிரப்புவதற்கு ஏனைய தொழில்நுட்ப சேவைகளில் போதுமான உத்தியோகத்தர்கள் இல்லாத பட்சத்தில், அதனால் ஏற்படும் வெற்றிடங்களைப் பகிரங்கப் போட்டிப் பரீட்சையில் தகுதி பெறுபவர்களைக் கொண்டு நிரப்பமுடியும்.

2-262

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.